

Paġna Ewlenija > ... > Reġistri - Kummerċjali, Dwar L-insolvenza U Tal-artijiet > Reġistri Kummerċjali Fil-pajjiżi Tal-UE > Hungary

Reġistri kummerċjali fil-pajjiżi tal-UE

Ungerija

Il-kontenut ipprovdut minn Ungerija



Din it-taqsimha tagħti ħarsa ġenerali lejn ir-reġistru kummerċjali tal-Ungerija.

X'joffri r-reġistru kummerċjali tal-Ungerija?

Ir-reġistru kummerċjali fih dejta dwar il-kumpaniji reġistrati u d-dokumenti statutorji, li jservu bħala bażi għar-reġistrazzjoni. Id-dejta fir-reġistru kummerċjali (tal-kumpaniji reġistrati fih) hija ġestita mill-qrati bħala qrati ta' reġistrazzjoni. L-informazzjoni dwar il-kumpanija u d-dokumenti statutorji huma maħżuna elettronikament. Id-dejta tal-kumpaniji reġistrati f'kull qorti ta' reġistrazzjoni fl-Ungerija hija disponibbli mingħajr ħlas fuq is-sit elettroniku tas-Servizz ta' Informazzjoni dwar il-Kumpaniji u r-Reġistrazzjoni Elettronika tal-Kumpaniji tal-Ministeru tal-Ġustizzja (Servizz ta' Informazzjoni dwar il-Kumpaniji, <https://www.e-cegjegyzek.hu/>).

Tista taċċessa l-informazzjoni li ġejja (jekk għadha valida jew le) li qiegħda fir-reġistru kummerċjali dakinhar tat-talba tiegħek:

- in-numru ta' reġistrazzjoni tal-kumpanija (*cégjegyzékszám*);
- l-isem tal-kumpanija;
- is-sede prinċipali (*székhely*);
- il-faċilitajiet tan-negozju (*telephelyek*);
- il-fergħa(t) (*fióktelepek*);
- l-attività(ajiet);
- kapital azzjonarju maħruġ;
- in-numru tat-taxxa;
- jekk sarux proċedimenti ta' insolvenza, likwidazzjoni jew ta' ftehim finali;
- jekk (eks) ufficcjal eżekuttiv jew manijer ta' assoċjazzjoni tan-negozji, skont l-Artikolu 3:22 tal-Att V tal-2013 dwar il-Kodiċi Ċivili jistax ikun ufficcjal eżekuttiv jew manijer ta' assoċjazzjoni tan-negozji oħra.

Fl-ewwel ġurnata ta' kull ġimgħa, tiġi aġġornata l-informazzjoni li ġejja:

1. Id-dejta kollha tal-kumpanija fir-reġistru kummerċjali (estratt maħzun tal-kumpanija) (*tárolt cégkivonat*), flimkien ma' dejta dwar talbiet għar-reġistrazzjoni jew bidliet fir-reġistrazzjoni li għadhom ma ġeww inkorporati fir-reġistru.
2. L-informazzjoni dwar il-kumpanija tinkludi:
 - l-istatus tas-sjieda (membri jew azzjonisti) u r-rappreżentanti legali tal-persuni fiżiċi, l-assoċjazzjonijiet tan-negozji mingħajr personalità ġuridika (*jogi személyiség nélküli gazdasági társaság*), jew assoċjazzjonijiet oħra;
 - setgħa ta' rappreżentazzjoni u l-membership tal-bord ta' superviżjoni, għall-persuni fiżiċi.

Fl-ewwel jum ta' kull ġimgħa, l-informazzjoni aġġornata tinsab ukoll permezz tal-magna tat-tiftix.

Ir-reġistru kummerċjali jaħžen l-informazzjoni dwar il-kumpanija abba' i ta' kriterji oħra (dejta li ma tibqax valida tista' tiġi aċċessata wkoll) u dokumenti statutorji jistgħu jiġu aċċessati flimkien mal-informazzjoni dwar il-kumpanija. Id-dejta tista' tiġi aċċessata fil-Qrati ta' Reġistrazzjoni u permezz tas-Servizz ta' Informazzjoni dwar il-Kumpaniji, filwaqt li kopji awtentiki jew mhux ċertifikati ta' dokumenti statutorji u informazzjoni dwar il-kumpanija

jistgħu jinksibu bi ħlas ta' tariffa amministrattiva.

L-aċċess għar-reġistru kummerċjali Unġeriż huwa mingħajr ħlas?

Il-kontenut tar-reġistru kummerċjali Unġeriż huwa aċċessibbli sa fejn gie deskritt aktar il-fuq, mingħajr ħlas, hawnhekk, <<https://www.e-cegjegyzek.hu/?ceginformacio>>. L-aċċess għal aktar kontenut isir bi ħlas.

Kif tfittex fir-reġistru kummerċjali Unġeriż

L-informazzjoni dwar il-kumpanija tista' tinkiseb permezz ta' wieħed minn dawn il-kriterji:

- l-isem tal-kumpanija;
- in-numru ta' reġistrazzjoni tal-kumpanija;
- in-numru tat-taxxa;

Kemm hija affidabbli l-informazzjoni fir-reġistru?

Id-dejta msemmija fl-Artikolu 2 tad-Direttiva 2009/101/KE hija aċċessibbli onlajn mingħajr ħlas, għall-kumpaniji rreġistrati fl-Unġerija.

Fl-Unġerija, l-informazzjoni pubblika dwar il-kumpaniji hija provduta mill-qorti ta' reġistrazzjoni, mis-Servizz ta' Informazzjoni dwar il-Kumpaniji jew ippubblikata fil-Gazzetta tal-Kumpaniji. Il-Gazzetta tal-Kumpaniji hija l-ġurnal uffiċjali tal-Ministeru tal-Ġustizzja, u tista' tiġi aċċessata mingħajr ħlas fuq is-sit elettroniku <http://www.e-cegkozlonny.gov.hu/> Meta tippubblika dejta mir-reġistru kummerċjali marbuta ma' kumpanija b'kapital kongunt jew kumpanija b'responsabbiltà limitata, il-qorti ta' reġistrazzjoni tippubblika wkoll fil-Gazzetta tal-Kumpaniji l-artikoli ta' assoċjazzjoni tal-kumpanija u xi emendi li jkunu saru fihom, li jġi agġornati kuljum.

Id-dejta fir-reġistru kummerċjali hija ġestita mill-qorti b'ħala qorti ta' reġistrazzjoni. L-informazzjoni dwar il-kumpanija u d-dokumenti statutorji huma maħżuna elettronikament. Id-dejta tal-kumpaniji rreġistrati f'kull qorti ta' reġistrazzjoni fl-Unġerija hija disponibbli mingħajr ħlas fuq is-sit elettroniku tas-Servizzi ta' Informazzjoni dwar il-Kumpaniji u r-Reġistrazzjoni Elettronika tal-Kumpaniji tal-Ministeru tal-Ġustizzja (Servizz ta' Informazzjoni dwar il-Kumpaniji, <https://www.e-cegjegyzek.hu/>).

L-istorja tar-reġistru kummerċjali Unġeriż

Minn Lulju tal-1993, meta' s-Sistema Nazzjonali ta' Informazzjoni dwar il-Kumpaniji u r-Reġistrazzjoni tal-Kumpaniji (*Országos Céginformációs és Cégnylvántartási Rendszer*), bdiet taħdem għal kollox, id-dejta tar-reġistru kummerċjali tiġi mdaħħla elettronikament mill-qorti.

Il-ħin ta' rispons tas-sistema bejn żewġ qorti jieħu biss ftit minuti.

L-aħħar agġornament: 21/09/2016

Il-verzjoni bil-lingwa nazzjonali hija ġestita mill-Istat Membru rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-oriġinal mill-awtorità nazzjonali kompetenti li jkun għadu ma jidherx fit-traduzzjonijiet. Il-Kummissjoni Ewropea ma taċċettax responsabbiltà jew kwalunkwe tip ta' tort fir-rigward ta' kull informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviz legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.